



# ସମନ୍ୱିତ ବିକାଶ ହାସଲ କରିବା ପାଇଁ ତତ୍ପରୀ ଭାବେ ଜନଜାତିଙ୍କ ବିକାଶ ଗୁରୁତ୍ୱପୂର୍ଣ୍ଣ ମେଗା ଜାତୀୟ ଆଦିବାସୀ ଉତ୍ସବ - ‘ଆଦି ମହୋତ୍ସବ’ର ଉଦ୍ଘାଟନ କଲେ ଉପରାଷ୍ଟ୍ରପତି

Posted On: 16 NOV 2017 8:43PM by PIB Bhubaneswar

ଉପରାଷ୍ଟ୍ରପତି ଶ୍ରୀ ଏମ ଭେଙ୍କେୟା ନାଲଡୁ ପ୍ରକାଶ କରିଛନ୍ତି ଯେ ସମନ୍ୱିତ ବିକାଶର ଲକ୍ଷ୍ୟ ହାସଲ କରିବା ପାଇଁ ଆଦିବାସୀଙ୍କ ବିକାଶ ଅତ୍ୟନ୍ତ ଗୁରୁତ୍ୱପୂର୍ଣ୍ଣ । ଏକ 15 ଦିନିଆ ମେଗା ଜାତୀୟ ଆଦିବାସୀ ଉତ୍ସବ- ‘ଆଦି ମହୋତ୍ସବ’ର ଉଦ୍ଘାଟନ ଅବସରରେ ସେ ଏହା ପ୍ରକାଶ କରିଛନ୍ତି । ଏହାର ବାର୍ତ୍ତା ରହିଛି- ଆଦିବାସୀ ସଂସ୍କୃତି, ଖାଦ୍ୟ ଏବଂ ବାଣିଜ୍ୟକୁ ନେଇ ଉତ୍ସବ ପାଳନ । କେନ୍ଦ୍ର ଆଦିବାସୀ ବ୍ୟାପାର ମନ୍ତ୍ରୀ ଶ୍ରୀ କୁଏଲ ଓରାମ, ଆଦିବାସୀ ବ୍ୟାପାର ରାଷ୍ଟ୍ରମନ୍ତ୍ରୀ ଶ୍ରୀ ସୁଦର୍ଶନ ଭଗତ, ଆଦିବାସୀ ଉନ୍ନୟନ ମନ୍ତ୍ରଣାଳୟର ସଚିବ ଶ୍ରୀମତି ଲୀନା ନାୟାର, ଟ୍ରାଇଫେଡ (TRIFED)ର ପରିଚାଳନା ନିର୍ଦ୍ଦେଶକ ଶ୍ରୀ ପ୍ରବୀର କ୍ରିଷ୍ଣା ଏବଂ ଅନ୍ୟାନ୍ୟ ପ୍ରତିନିଧି ଏହି ଅବସରରେ ଉପସ୍ଥିତ ଥିଲେ ।

ଉପରାଷ୍ଟ୍ରପତି କହିଲେ ଯେ ସମଗ୍ର ଭାରତରେ ଏବଂ ବିଶ୍ୱରେ ଏହି ସୁନ୍ଦର ଐତିହ୍ୟର ଉପସ୍ଥାପନା ଲାଗି ଏହି ଉତ୍ସବ ଅତ୍ୟନ୍ତ ଉପଯୋଗୀ ସାବ୍ୟସ୍ତ ହୋଇଛି । ସେ ପୁନଶ୍ଚ କହିଲେ ଯେ ଏହି ଉତ୍ସବର ଆଉ ଏକ ବୈଶିଷ୍ଟ୍ୟ ହେଉଛି ଆଦିବାସୀମାନଙ୍କ ଦ୍ୱାରା ପ୍ରସ୍ତୁତ କଳାକୃତି ଯାହାକୁ କି ସେମାନେ ଏହି ଉତ୍ସବରେ ବିକ୍ରି କରି ଆର୍ଥିକ ଲାଭ ପାଇବାର ସୁଯୋଗ ପାଇପାରିବେ । ସେମାନଙ୍କର ସାମର୍ଥ୍ୟକୁ ଆର୍ଥିକ ସମୃଦ୍ଧି ରୂପରେ ପୁରସ୍କୃତ କରାଯାଇ ପାରିବ ।

ଉପରାଷ୍ଟ୍ରପତି କହିଲେ ଯେ ଆମ ସମ୍ପ୍ରଦାୟ ଆଦିବାସୀଙ୍କ ସ୍ୱତନ୍ତ୍ର ଆବଶ୍ୟକତା ପୂରଣ କରିବା ପାଇଁ ସରକାରଙ୍କ ଉପରେ ବାୟିତ୍ୱ ନ୍ୟସ୍ତ କରୁଛି । ସେ ପୁନଶ୍ଚ କହିଲେ ଯେ ଆଦିବାସୀମାନଙ୍କୁ ମୁଖ୍ୟ ସ୍ରୋତରେ ସାମିଲ କରାଯିବା ଆବଶ୍ୟକ । ମାତ୍ର ଏଥିସହିତ ସେମାନଙ୍କର ମୌଳିକ ସଂସ୍କୃତିକୁ ଅକ୍ଷୁର୍ଣ୍ଣ ରଖିବା ଦରକାର । ଆଦିବାସୀମାନେ ହେଉଛନ୍ତି ଆଦିମ ଅଧିବାସୀ ଏବଂ ସେମାନଙ୍କ ଜୀବନ ଧାରା ପ୍ରାଚୀନ ସତ୍ୟ, ଚିରନ୍ତନ ମୂଲ୍ୟବୋଧ ଏବଂ ପ୍ରାକୃତିକ ସରଳତା ଉପରେ ଆଧାରିତ ।

ଉପରାଷ୍ଟ୍ରପତି କହିଲେ ଯେ ଆଦିବାସୀ କାରିଗରମାନଙ୍କ ସହ ମୁଖ୍ୟ ଧାରାର ତିଆରିମାନଙ୍କ ସହ ଭାବ ବିନିମୟ କରିବା ପାଇଁ ସରକାର ଆଗ୍ରହୀ । ସେ ପୁନଶ୍ଚ କହିଲେ ଯେ ଆଦି ମହୋତ୍ସବ ପରି ଉତ୍ସବଗୁଡ଼ିକ ଅତ୍ୟନ୍ତ ମହତ୍ତ୍ୱପୂର୍ଣ୍ଣ । ସରକାର ଏହି ଲକ୍ଷ୍ୟ ହାସଲ କରିବା ପାଇଁ ଟ୍ରାଇବାଲ କୋଅପରେଟିଭ ମାର୍କେଟିଂ ଡେଭେଲପମେଣ୍ଟ ଫେଡେରେସନ ଅଫ ଇଣ୍ଡିଆ (ଟ୍ରାଇଫେଡ) ଗଠନ କରିଛନ୍ତି ।

ଉପରାଷ୍ଟ୍ରପତି ଏହି ଆଦି ମହୋତ୍ସବର ଆୟୋଜନ ପାଇଁ ଆଦିବାସୀ ବ୍ୟାପାର ମନ୍ତ୍ରଣାଳୟ ଏବଂ ଟ୍ରାଇଫେଡର କର୍ମକର୍ତ୍ତାମାନଙ୍କୁ ଅଭିନନ୍ଦନ ଜଣାଇଥିଲେ । ଅନ୍ୟ କାରିଗର ତଥା ବଜାର ଚାହିଦା ସହ ପରିଚିତ ହେବା ପାଇଁ ଏହି ଉତ୍ସବର ଲାଭ ଉଠାଇବାକୁ ଉପରାଷ୍ଟ୍ରପତି ଆଦିବାସୀ କାରିଗରମାନଙ୍କୁ ନିମନ୍ତ୍ରଣ କରିଥିଲେ ।

\*\*\*\*\*

(Release ID: 1510111) Visitor Counter : 5

